

హనుమత్ సీతాలక్ష్మణభరతశత్రుఘ్నపలివారసమేత శ్రీరామచంద్రపరబ్రహ్మణే నమః

షోడశ-దినాత్మక అరణ్యకాండ పారాయణ దీక్షా

పదహారత రోజు పారాయణ - 10.07.2022 - ఆదివారము



ర	మ	స్త్వ	పా	దౌ	జ	న్రా	హ	ల	క్ష్మ	ణ	స్త్వ	చ	భీ	మ	తః
2	5	1	1	8	8	2	8	3	5	5	1	6	9	5	6

తః - 6

పారాయణం చేయవలసిన సర్గలు : 06

సర్గల వరుస సంఖ్యలు
70, 71, 72, 73, 74, 75 సర్గలు

పారాయణ శ్లోకాల సంఖ్య
18 + 33 + 27 + 45 + 35 + 30
188 శ్లోకాలు

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర
పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్,
సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః,
వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్-
సమృద్ధ్యర్థం, సర్వేషామ్, ఆస్తికమహాజనానాం, సకుటుంబానాం, ఆయురారోగ్యైశ్వర్య,
సద్బుద్ధిత్యాది, సర్వశుభఫలప్రాప్త్యర్థం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య,
దేశరక్షణాది రంగేషు, సర్వతోముఖాభివృద్ధి ద్వారా, శ్రీరామరాజ్యస్య,
పునర్వ్యవస్థాపనార్థం, వైదికధర్మాభిధానస్య, సనాతన ఆర్షధర్మస్య, సర్వోన్నతసిద్ధ్యర్థం,
తద్ధర్మప్రతికూలతా పరిహారార్థం, వైరిక్షయార్థం, గోసంరక్షణార్థం చ, విశేషతః,
ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి
దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న,
పరివారసమేత, శ్రీరామచంద్రపరబ్రహ్మణః, ప్రీత్యర్థం చ, సీతాలక్ష్మణహనుమత్సమేత,
శ్రీరామమూలమంత్రానుష్ఠాన, తర్పణ, హోమపూర్వకం

రామస్య పాదౌ జగ్రాహ లక్ష్మణస్య చ ధీమతః

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి
రామాయణాంతర్గత, అరణ్యకాండ పారాయణం, ఆచార్యముఖేన,
అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రఘుప్రార్థన

రామాయ రామభద్రాయ రామచంద్రాయ వేధసే ।

రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।

రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।

ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరఘుచంద్ర పరబ్రహ్మణే నమః

అథ శ్రీమద్రామాయణే ఆదికావ్యే అరణ్యకాండే సప్తతితమస్కంధః

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

తౌ తు తత్ర స్థితౌ దృష్ట్వా భ్రాతరౌ రామలక్ష్మణౌ ।

బాహుపాశపరిక్షిప్తౌ కబన్ధో వాక్యమబ్రవీత్ ॥ 70.1 ॥ (2 సార్లు)

తిష్ఠతః కింన్ను మాం దృష్ట్వా క్షుధార్తం క్షత్రియర్షభౌ ।

ఆహారార్థం తు సన్నిష్టౌ దైవేన గతచేతసౌ ॥ 70.2 ॥

తచ్ఛ్రుత్వా లక్ష్మణో వాక్యం ప్రాప్తకాలం హితం తదా ।

ఉవాచార్తిం సమాపన్నః విక్రమే కృతలక్షణః ॥ 70.3 ॥

త్వాం చ మాం చ పురా తూర్ణమ్ ఆదత్తే రాక్షసాధమః ।

తస్మాదసిభ్యామస్యాశు బాహూ చిన్దావహై గురూ ॥ 70.4 ॥

భీషణోఽయం మహాకాయః రాక్షసో భుజవిక్రమః ।

లోకం హ్యతిజితం కృత్వా హ్యేవాం హన్తుమిహేచ్ఛతి ॥ 70.5 ॥

నిశ్చేష్టానాం వధో రాజన్ కుత్సితో జగతీపతేః ।

క్రతుమధ్యోపనీతానాం పశూనామివ రాఘవ ॥ 70.6 ॥

ఏతత్సజ్జల్పితం శ్రుత్వా తయోః క్రుద్ధస్తు రాక్షసః ।

విదార్యాస్యం తదా రౌద్రః తౌ భక్షయితుమారభత్ ॥ 70.7 ॥

తతస్తౌ దేశకాలజ్ఞౌ ఖడ్గాభ్యామేవ రాఘవౌ ।

అచ్ఛిన్లతాం సుసంహృష్టౌ బాహూ తస్యాంసదేశతః ॥ 70.8 ॥

దక్షిణో దక్షిణం బాహుమ్ అసక్తమసినా తతః ।

చిచ్ఛేద రామో వేగేన సవ్యం వీరస్తు లక్షణః ॥ 70.9 ॥

స పపాత మహాబాహుః చిన్నబాహుర్మహోస్వనః ।

ఖం చ గాం చ దిశశ్చైవ నాదయన్ జలదో యథా ॥ 70.10 ॥

స నికృత్తౌ భుజౌ దృష్ట్వా శోణితౌఘపరిఘతః ।

దీనః పప్రచ్ఛ తౌ వీరౌ కౌ యువామితి దానవః ॥ 70.11 ॥

ఇతి తస్య బ్రువాణస్య లక్షణశ్శుభలక్షణః ।

శశంస రాఘవం తస్య కబన్ధస్య మహాత్మనః ॥ 70.12 ॥

అయమిక్ష్వాకుదాయాదః రామో నామ జనైశ్శ్రుతః ।

అస్యైవావరజం విద్ధి భ్రాతరం మాం చ లక్షణమ్ ॥ 70.13 ॥

మాత్రా ప్రతిహృతే రాజ్యే రామః ప్రవ్రాజితో వనమ్ ।

మయా సహ చరత్యేషః భార్యయా చ మహద్వనమ్ ।

అస్య దేవప్రభావస్య వసతో విజనే వనే ।

రక్షసాఽపహృతా పత్నీ యామిచ్ఛంతావిహాగతౌ ॥ 70.14 ॥

త్వం తు కో వా కిమర్థం వా కబన్ధసదృశో వనే ।

ఆస్యేనోరసి దీప్తేన భగ్నుజ్జ్ఞో వివేష్టసే ॥ 70.15 ॥

ఏవముక్తః కబన్ధస్తు లక్షణేనోత్తరం వచః ।

ఉవాచ పరమప్రీతః తదింద్రవచనం స్మరన్ ॥ 70.16 ॥

స్వాగతం వాం నరవ్యాఘ్రౌ దిష్ట్యా పశ్యామి చాప్యహమ్ ।

దిష్ట్యా చేమా నికృత్తా మే యువాభ్యాం బాహుబన్ధనౌ ॥ 70.17 ॥

విరూపం యచ్ఛ మే రూపం ప్రాప్తం హ్యవినయాద్యథా ।

తన్నే శృణు నరవ్యాఘ్రు తత్త్వతశ్శంసతస్తవ ॥ 70.18 ॥ (2 సార్లు)

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అరణ్యకాండే సప్తతితమస్కర్గః



అథ శ్రీమద్రామాయణే ఆదికావ్యే అరణ్యకాండే ఏకసప్తతితమస్కర్గః

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

పురా రామ మహాబాహో మహాబలపరాక్రమ ।

రూపమాసీన్మమాచిన్త్యం త్రిషు లోకేషు విశ్రుతమ్ ।

యథా సోమస్య శక్రస్య సూర్యస్య చ యథా వపుః ॥ 71.1 ॥ (2 సార్లు)

సోఽహం రూపమిదం కృత్వా లోకవిత్రాసనం మహత్ ।
ఋషీన్వనగతాన్ రామ త్రాసయామి తతస్తతః ॥ 71.2 ॥

తతస్సూలశిరా నామ మహర్షిః కోపితో మయా ।
సశ్చీన్వన్ వివిధం వన్యం రూపేణానేన ధర్షితః ॥ 71.3 ॥

తేనాహముక్తః ప్రేక్ష్యైవం ఘోరశాపాభిధాయినా ।
ఏతదేవ నృశంసం తే రూపమస్తు విగర్హితమ్ ॥ 71.4 ॥

స మయా యాచితః క్రుద్ధః శాపస్యాన్తో భవేదితి ।
అభిశాపకృతస్యేతి తేనేదం భాషితం వచః ॥ 71.5 ॥

యదా చిత్త్వా భుజౌ రామః త్వాం దహేద్విజనే వనే ।
తదా త్వం ప్రాప్స్యసే రూపం స్వమేవ విపులం శుభమ్ ॥ 71.6 ॥

శ్రియా విరాజితం పుత్రం దనోష్ఠ్యం విద్ధి లక్షణ ।
ఇంద్రకోపాదిదం రూపం ప్రాప్తమేవం రణాజిరే ॥ 71.7 ॥

అహం హి తపసోగ్రేణ పితామహమతోషయమ్ ।
దీర్ఘమాయుస్స మే ప్రాదాత్ తతో మాం విభ్రమోఽస్పృశత్ ॥ 71.8 ॥

దీర్ఘమాయుర్మయా ప్రాప్తం కిం మే శక్రః కరిష్యతి ।
ఇత్యేవం బుద్ధిమాస్థాయ రణే శక్రమధర్షయమ్ ॥ 71.9 ॥

తస్య బాహుప్రముక్తేన వజ్రేణ శతపర్వణా ।
సక్తినీ చైవ మూర్ధా చ శరీరే సంప్రవేశితమ్ ॥ 71.10 ॥

స మయా యాచ్యమానః సన్నానయద్యమసాదనమ్ ।
పితామహవచస్సత్యం తదస్త్వేతి మమాబ్రవీత్ ॥ 71.11 ॥

అనాహారః కథం శక్తః భగ్నుసక్తిశిరోముఖః ।
వజ్రేణాభిహతః కాలం సుదీర్ఘమపి జీవితమ్ ॥ 71.12 ॥

ఏవముక్తస్తు మే శక్రో బాహూ యోజనమాయతౌ ।
ప్రాదాదాస్యం చ మే కుక్షౌ తీక్ష్ణదంష్ట్రమకల్పయత్ ॥ 71.13 ॥

సోఽహం భుజాభ్యాం దీర్ఘాభ్యాం సంకృష్యాస్మిన్వనేచరాన్ ।
సింహద్విపమృగవ్యాఘ్రాన్ భక్షయామి సమంతతః ॥ 71.14 ॥

స తు మామబ్రవీదింద్రః యదా రామస్సలక్షణః ।
చేత్యుతే సమరే బాహూ తదా స్వర్గం గమిష్యసి ॥ 71.15 ॥

అనేన వపుషా రామ వనేఽస్మిన్ రాజసత్తమ ।
యద్యత్పశ్యామి సర్వస్య గ్రహణం సాధు రోచయే ॥ 71.16 ॥

అవశ్యం గ్రహణం రామః మన్యేఽహం సముపైష్యతి ।
ఇమాం బుద్ధిం పురస్కృత్య దేహన్యాసకృతశ్రమః ॥ 71.17 ॥

స త్వం రామోఽసి భద్రం తే నాహమన్యేన రాఘవ ।
శక్యో హన్తుం యథాతత్త్వమ్ ఏవముక్తం మహర్షిణా ॥ 71.18 ॥

అహం హి మతిసాచివ్యం కరిష్యామి నరర్షభ ।
మిత్రం చైవోపదేక్ష్యామి యువాభ్యాం సంస్కృతోఽగ్నినా ॥ 71.19 ॥

ఏవముక్తస్తు ధర్మాత్మా దనునా తేన రాఘవః ।
ఇదం జగాద వచనం లక్షణస్యోపశృణ్వతః ॥ 71.20 ॥

రావణేన హృతా భార్యా మమ సీతా యశస్వినీ ।
నిష్క్రాంతస్య జనస్థానాత్ సహ భ్రాత్రా యథాసుఖమ్ ॥ 71.21 ॥

నామమాత్రం తు జానామి న రూపం తస్య రక్షసః ।
నివాసం వా ప్రభావం వా వయం తస్య న విద్మహే ॥ 71.22 ॥

శోకార్తానామనాథానామ్ ఏవం విపరిధావతామ్ ।
కారుణ్యం సదృశం కర్తుమ్ ఉపకారే చ వర్తతామ్ ॥ 71.23 ॥

కాస్యాన్యాదాయ శుష్కాణి కాలే భగ్నాని కుజ్జరైః ।
ధక్ష్యామస్త్యాం వయం వీర శ్వభ్రే మహతి కల్పితే ॥ 71.24 ॥

స త్వం సీతాం సమాచక్ష్య యేన వా యత్ర వా హృతా ।
కురు కళ్యాణమత్యర్థం యది జానాసి తత్త్వతః ॥ 71.25 ॥

ఏవముక్తస్తు రామేణ వాక్యం దనురనుత్తమమ్ ।

ప్రోవాచ కుశలో వక్తుం వక్తారమపి రాఘవమ్ ॥ 71.26 ॥

దివ్యమస్తి న మే జ్ఞానం నాభిజానామి మైథిలీమ్ ।

యస్తాం జ్ఞాస్యతి తం వక్ష్యే దగ్ధస్త్వం రూపమాస్థితః ॥ 71.27 ॥

అదగ్ధస్య తు విజ్ఞాతుం శక్తిరస్తి న మే ప్రభో ।

రాక్షసం తం మహావీర్యం సీతా యేన హృతా తవ ॥ 71.28 ॥

విజ్ఞానం హి మమ భ్రష్టం శాపదోషేణ రాఘవ ।

స్వకృతేన మయా ప్రాప్తం రూపం లోకవిగర్హితమ్ ॥ 71.29 ॥

కింతు యావన్న యాత్యస్తం సవితా శ్రాన్తవాహనః ।

తావన్మామవతే క్షిప్త్యా దహ రామ యథావిధి ॥ 71.30 ॥

దగ్ధస్త్వయాఽహమవతే న్యాయేన రఘునన్దన ।

వక్ష్యామి తమహం వీర యస్తం జ్ఞాస్యతి రాక్షసమ్ ॥ 71.31 ॥

తేన సఖ్యం చ కర్తవ్యం న్యాయవృత్తేన రాఘవ ।

కల్పయిష్యతి తే ప్రీతః సాహాయ్యం లఘువిక్రమః ॥ 71.32 ॥

న హి తస్యాస్త్వవిజ్ఞాతం త్రిషు లోకేషు రాఘవ ।

సర్వాన్ పరిస్పృతో లోకాన్ పురాఽసౌ కారణాన్తరే ॥ 71.33 ॥ (2 సార్లు)

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అరణ్యకాండే ఏకసప్తతితమస్సర్గః



అథ శ్రీమద్రామాయణే ఆదికావ్యే అరణ్యకాండే ద్విసప్తతితమస్సర్గః

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

ఏవముక్తా తు తౌ వీరా కబన్ధేన నరేశ్వరా ।

గిరిప్రదరమాసాద్య పావకం విససర్జతుః ॥ 72.1 ॥ (2 సార్లు)

లక్ష్మణస్తు మహోల్కాభిః జ్వలితాభిస్సమంతతః ।
చితామాదీపయామాస సా ప్రజజ్వాల సర్వతః ॥ 72.2 ॥

తచ్ఛరీరం కబన్ధస్య ఘృతపిణ్డోపమం మహాత్ ।
మేదసా పచ్యమానస్య మన్దం దహతి పావకః ॥ 72.3 ॥

స విధూయ చితామాశు విధూమోఽగ్నిరివోత్థితః ।
అరజే వాససీ బిభ్రత్ మాలాం దివ్యాం మహాబలః ॥ 72.4 ॥

తతశ్చితాయా వేగేన భాస్వరో విమలామ్బరః ।
ఉత్పసాతాశు సంహృష్టః సర్వప్రత్యఙ్గభూషణః ॥ 72.5 ॥

విమానే భాస్వరే తిష్ఠన్ హంసయుక్తే యశస్కరే ।
ప్రభయా చ మహాతేజాః దిశో దశ విరాజయన్ ॥ 72.6 ॥

సోఽన్తరిక్షగతో రామం కబన్ధో వాక్యమబ్రవీత్ ।
శృణు రాఘవ తత్త్వేన యథా సీతామవాప్స్యసి ॥ 72.7 ॥

రామ షడ్్యుక్తయో లోకే యాభిస్సత్త్వం విమృశ్యతే ॥ 72.8 ॥
పరిమృష్టో దశాన్తేన దశాభాగేన సేవ్యతే ।

దశాభాగగతో హీనః త్వం హి రామ సలక్ష్మణః ।
యత్కృతే వ్యసనం ప్రాప్తం త్వయా దారప్రధర్షణమ్ ॥ 72.9 ॥

తదవశ్యం త్వయా కార్యః స సుహృత్సుహృదాం వర ।
అకృత్వా హి న తే సిద్ధిమ్ అహం పశ్యామి చింతయన్ ॥ 72.10 ॥

శ్రూయతాం రామ వక్ష్యామి సుగ్రీవో నామ వానరః ।
భ్రాత్రా నిరస్తః క్రుద్ధేన వాలినా శక్రసూనునా ॥ 72.11 ॥

ఋశ్యమూకే గిరివరే పమ్పాపర్యంతశోభితే ।
నివసత్యాత్మవాన్ వీరః చతుర్భిస్సహ వానరైః ॥ 72.12 ॥

వానరేన్ద్రో మహావీర్యః తేజోవానమితప్రభః ।
సత్యసన్దో వినీతశ్చ ధృతిమాన్మతిమాన్మహాన్ ॥ 72.13 ॥

దక్షః ప్రగల్భో ద్యుతిమాన్ మహాబలపరాక్రమః ।

భ్రాత్రా వివాసితో రామ రాజ్యహేతోర్మహాబలః ॥ 72.14 ॥

స తే సహాయో మిత్రం చ సీతాయాః పరిమార్గణే ।

భవిష్యతి హి తే రామ మా చ శోకే మనః కృథాః ॥ 72.15 ॥

భవితవ్యం హి యచ్ఛాపి న తచ్ఛక్యమిహాన్యథా ।

కర్తుమిక్ష్వాకుశార్దూల కాలో హి దురతిక్రమః ॥ 72.16 ॥

గచ్ఛ శీఘ్రమితో రామ సుగ్రీవం తం మహాబలమ్ ।

వయస్యం తం కురు క్షిప్రమ్ ఇతో గత్వాఽద్య రాఘవ ।

అద్రోహాయ సమాగమ్య దీప్యమానే విభావసౌ ॥ 72.17 ॥

స చ తే నావమస్తవ్యః సుగ్రీవో వానరాధిపః ।

కృతజ్ఞః కామరూపీ చ సహాయార్థీ చ వీర్యవాన్ ॥ 72.18 ॥

శక్తౌ హ్యద్య యువాం కర్తుం కార్యం తస్య చికిర్షితమ్ ।

కృతార్థో వాఽకృతార్థో వా కృత్యం తవ కరిష్యతి ॥ 72.19 ॥

స ఋక్షరజసః పుత్రః సమ్ప్రామటతి శక్కితః ।

భాస్కరస్యారసః పుత్రః వాలినా కృతకిల్బిషః ॥ 72.20 ॥

సన్నిధాయాయుధం క్షిప్రమ్ ఋశ్యమూకాలయం కపిమ్ ।

కురు రాఘవ సత్యేన వయస్యం వనచారిణమ్ ॥ 72.21 ॥

స హి స్థానాని సర్వాణి కార్ష్యేన కపికుఞ్జరః ।

నరమాంసాశినాం లోకే వైపుణ్యాదధిగచ్ఛతి ॥ 72.22 ॥

న తస్యావిదితం లోకే కిఞ్చిదస్తి హి రాఘవ ।

యావత్సూర్యః ప్రతపతి సహస్రాంశురరిన్దమ ॥ 72.23 ॥

స నదీర్విపులాశ్చైలాన్ గిరిదుర్గాణి కన్దరాన్ ।

అన్వీక్ష్య వానరైస్సార్థం పత్నీం తేఽధిగమిష్యతి ॥ 72.24 ॥

వానరాంశ్చ మహాకాయాన్ ప్రేషయిష్యతి రాఘవ ।

దిశో విచేతుం తాం సీతాం త్వద్వియోగేన శోచతీమ్ ॥ 72.25 ॥

స జ్ఞాస్యతి వరారోహం నిర్మలాం రావణాలయే || 72.26 ||

స మేరుశృంగాగ్రగతామనిన్దితాం, ప్రవిశ్య పాతాలతలేఽపి వా శ్రితామ్ ।
 ప్లవజ్గమానాం ప్రవరస్తవ ప్రియాం నిహత్య రక్షాంసి పునః ప్రదాస్యతి ||72.27||
 (2 సార్లు)

జటిలం చీరవసనం దండకారణ్యవాసినమ్ ।
 మునివేషధరం ధ్యాయేత్ అరణ్యే కాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అరణ్యకాండే ద్విసప్తతితమస్సర్గః



అథ శ్రీమద్రామాయణే ఆదికావ్యే అరణ్యకాండే త్రిసప్తతితమస్సర్గః

జటిలం చీరవసనం దండకారణ్యవాసినమ్ ।
 మునివేషధరం ధ్యాయేత్ అరణ్యే కాండ ఉత్తమే ॥

నిదర్శయిత్వా రామాయ సీతాయాః ప్రతిపాదనే ।
 వాక్యమన్వర్థమర్థజ్ఞః కబన్ధః పునరబ్రవీత్ || 73.1 || (2 సార్లు)

ఏష రామ శివః పన్థా యత్రైతే పుష్పితా ద్రుమాః ।
 ప్రతీచీం దిశమాశ్రిత్య ప్రకాశన్తే మనోరమాః || 73.2 ||

జమ్బూప్రియాలపనసప్లక్షన్యగ్రోధతిన్దుకాః ।
 అశ్వత్థాః కర్ణికారాశ్చ చూతాశ్చాన్యే చ పాదపాః || 73.3 ||

ధన్వనా నాగవృక్షాశ్చ తిలకా నక్తమాలకాః ।
 నీలాశోకాః కదమ్బాశ్చ కరవీరాశ్చ పుష్పితాః ।
 అగ్నిముఖ్యా అశోకాశ్చ సురక్తాః పారిభద్రకాః || 73.4 ||

తానారుహ్యోధవా భూమౌ పాతయిత్వా చ తాన్ బలాత్ ।
 ఫలాన్యమృతకల్పాని భక్షయన్తౌ గమిష్యథః || 73.5 ||

తదతిక్రమ్య కాకుత్స్థ వనం పుష్పితపాదపమ్ ।
 నన్దనప్రతిమం చాన్యత్ కురవో హ్యుత్తరా ఇవ || 73.6 ||

సర్వకామఫలా వృక్షాః పాదపాస్తు మధుస్రవాః ।
 సర్వే చ ఋతవస్తత్ర వనే చైత్రరథే యథా || 73.7 ||

ఫలభారానతాస్త్రత మహావిటపధారిణః ।

శోభన్తే సర్వతస్త్రత మేఘపర్వతసన్నిభాః ॥ 73.8 ॥

తానారుహ్యోథ వా భూమౌ పాతయిత్వా యథాసుఖమ్ ।

ఫలాన్యమృతకల్పాని లక్ష్మణస్తే ప్రదాస్యతి ॥ 73.9 ॥

చక్రమన్తౌ వరాన్ దేశాన్ శైలాచ్ఛైలం వనాద్వనమ్ ।

తతః పుష్కరిణీం వీరౌ పమ్పాం నామ గమిష్యథః ॥ 73.10 ॥

అశర్కరామవిభ్రంశాం సమతీర్థామశైవలామ్ ।

రామ సశ్జాతవాలూకాం కమలోత్పలశాలినీమ్ ॥ 73.11 ॥

తత్ర హంసాః ప్లవాః క్రౌంచాః కురరాశ్చైవ రాఘవ ।

వల్లస్వనా నికూజన్తి పమ్పాసలిలగోచరాః ॥ 73.12 ॥

నోద్విజన్తే నరాన్ దృష్ట్వా వధస్యాకోవిదాశ్శుభాః ।

ఘృతపిణ్డోపమాన్ స్థూలాన్ తాన్ ద్విజాన్ భక్షయిష్యథః ॥ 73.13 ॥

రోహితాన్ వక్రతుణ్డాంశ్చ నడమీనాంశ్చ రాఘవ ।

పమ్పాయామిషుభిర్మత్స్యాన్ తత్ర రామ వరాన్ హతాన్ ॥ 73.14 ॥

నిస్త్యక్ష్ణానయస్తప్తాన్ అకృశానేకకణ్ఠకాన్ ।

తవ భక్త్యా సమాయుక్తః లక్ష్మణస్సంప్రదాస్యతి ॥ 73.15 ॥

భృశం తే ఖాదతో మత్స్యాన్ పమ్పాయాః పుష్పసశ్చయే ।

పద్మగన్ధి శివం వారి సుఖశీతమనామయమ్ ॥ 73.16 ॥

ఉద్దుత్య సతతాక్లిప్తం రౌప్యస్పాటికసన్నిభమ్ ।

అసౌ పుష్కరపర్ణేన లక్ష్మణః పాయయిష్యతి ॥ 73.17 ॥

స్థూలాన్ గిరిగుహాశయాన్ వరాహాన్ వనచారిణః ।

అపాం లోభాదుపావృత్తాన్ వృషభానివ నర్దతః ॥ 73.18 ॥

రూపాన్వితాంశ్చ పమ్పాయాం ద్రక్ష్యసి త్వం నరోత్తమ ॥ 73.19 ॥

సాయాహ్నే విచరన్ రామ విటపీన్ మాల్యధారిణః ।

శీతోదకం చ పమ్పాయాః దృష్ట్వా శోకం విహాస్యసి ॥ 73.20 ॥

సుమనోభిశ్చితాంస్తత్ర తిలకాన్నక్తమాలకాన్ ।

ఉత్పలాని చ ఫుల్లాని పఙ్కుజాని చ రాఘవ ॥ 73.21 ॥

న తాని కశ్చిన్మాల్యాని తత్రారోపయితా నరః ।

న చ వై మ్లానతాం యాన్తి న చ శీర్యన్తి రాఘవ ॥ 73.22 ॥

మతఙ్గశిష్యాస్త్రాసన్ ఋషయస్సుసమాహితాః ।

తేషాం భారాభితస్తానాం వన్యమాహారతాం గురోః ॥ 73.23 ॥

యే ప్రపేతుర్మహీం తూర్ణం శరీరాత్స్వేదబిన్దవః ।

తాని జాతాని మాల్యాని మునీనాం తపసా తదా ।

స్వేదబిన్దుసముత్థాని న వినశ్యన్తి రాఘవ ॥ 73.24 ॥

తేషామద్యాపి తత్రైవ దృశ్యతే పరిచారిణీ ।

శ్రమణీ శబరీ నామ కాకుత్స్థ చిరజీవినీ ॥ 73.25 ॥

త్వాం తు ధర్మే స్థితా నిత్యం సర్వభూతనమస్కృతమ్ ।

దృష్ట్వా దేవోపమం రామ స్వర్గలోకం గమిష్యతి ॥ 73.26 ॥

తతస్తద్రామ పంపాయాః తీరమాశ్రిత్య పశ్చిమమ్ ।

ఆశ్రమస్థానమతులం గుహ్యం కాకుత్స్థ పశ్యసి ॥ 73.27 ॥

న తత్రాక్రమితుం నాగాః శక్నువన్తి తమాశ్రమమ్ ।

వివిధాస్తత్ర వై నాగాః వనే తస్మింశ్చ పర్వతే ॥ 73.28 ॥

ఋషేస్తస్య మతఙ్గస్య విధానాత్తచ్చ కాననమ్ ।

మతఙ్గవనమిత్యేవ విశ్రుతం రఘునన్దన ॥ 73.29 ॥

తస్మిన్నన్దనసంకాశే దేవారణ్యోపమే వనే ।

నానావిహగసంకీర్ణే రంస్యసే రామ నిర్వృతః ॥ 73.30 ॥

ఋశ్యమూకశ్చ పంపాయాః పురస్తాత్పుష్పితద్రుమః ।

సుదుఃఖారోహణో నామ శిశునాగాభిరక్షితః ।

ఉదారో బ్రహ్మణా చైవ పూర్వకాలే వినిర్మితః ॥ 73.31 ॥

శయాన పురుషో రామ తస్య శైలస్య మూర్ధని ।
యత్స్వప్నే లభతే విత్తం తత్రబుద్ధోఽధిగచ్ఛతి ॥ 73.32 ॥

న త్వేనం విషమాచారః పాపకర్మాఽధిరోహతి ।
తత్రైవ ప్రహరన్వేనం సుప్తమాదాయ రాక్షసాః ॥ 73.34 ॥

తత్రాపి శిశునాగానామ్ ఆక్రన్దశ్శూయతే మహాన్ ।
క్రీడతాం రామ పమ్పాయాం మతఙ్గారణ్యవాసినామ్ ॥ 73.35 ॥

సిక్తా రుధిరధారాభిః సంహృత్య పరమద్విపాః ।
ప్రచరన్తి పృథక్కీర్ణా మేఘవర్ణాస్తరస్వినః ॥ 73.36 ॥

తే తత్ర పీత్వా పానీయం విమలం శీతమవ్యయమ్ ।
అత్యన్తసుఖసంస్పర్శం సర్వగన్దసమన్వితమ్ ।
నిర్ఘృతాస్సంవిగాహన్తే వనాని వనగోచరాః ॥ 73.37 ॥

ఋక్షాంశ్చ ద్వీపినశ్చైవ నీలకోమలకప్రభాన్ ।
రురూనపేతాపజయాన్ దృష్ట్వా శోకం జహిష్యసి ॥ 73.38 ॥

రామ తస్య తు శైలస్య మహతీ శోభతే గుహా ।
శిలాపిధానా కాకుత్స్థ దుఃఖం చాస్యాః ప్రవేశనమ్ ॥ 73.39 ॥

తస్యా గుహాయాః ప్రాగ్ద్వారే మహాన్ శీతోదకో హ్రదః ।
ఫలమూలాన్వితో రమ్యః నానామృగసమావృతః ॥ 73.40 ॥

తస్యాం వసతి సుగ్రీవః చతుర్భిస్సహవానరైః ।
కదాచిచ్ఛిఖరే తస్య పర్వతస్యావతిష్ఠతే ॥ 73.41 ॥

కబన్దస్త్వనుశాస్త్రైవం తావుభౌ రామలక్ష్మణౌ ।
స్రగ్వీ భాస్కరవర్ణాభః ఘే వ్యరోచత వీర్యవాన్ ॥ 73.42 ॥

తం తు ఖన్దం మహాభాగం కబన్దం రామలక్ష్మణౌ ।
ప్రస్థితౌ త్వం వ్రజస్వేతి వాక్యమూచతురన్తికే ॥ 73.43 ॥

గమ్యతాం కార్యసిద్ధ్యర్థమ్ ఇతి తావబ్రవీత్స చ ।
సుప్రీతౌ తావనుజ్ఞాప్య కబన్దః ప్రస్థితస్తదా ॥ 73.44 ॥

స తత్కబన్ధః ప్రతిపద్య రూపం, వృతశ్శ్రియా భాస్కరతుల్యదేహః ।
 నిదర్శయన్ రామమవేక్ష్య ఖస్థః, సఖ్యం కురుష్యేతి తదాఽభ్యువాచ ॥ 73.45 ॥
 (2 సార్లు)

జటిలం చీరవసనం దండకారణ్యవాసినమ్ ।
 మునివేషధరం ధ్యాయేత్ అరణ్యే కాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అరణ్యకాండే త్రిసప్తతితమస్సర్గః



అథ శ్రీమద్రామాయణే ఆదికావ్యే అరణ్యకాండే చతుఃసప్తతితమస్సర్గః

జటిలం చీరవసనం దండకారణ్యవాసినమ్ ।
 మునివేషధరం ధ్యాయేత్ అరణ్యే కాండ ఉత్తమే ॥

తౌ కబన్ధేన తం మార్గం పమ్పాయా దర్శితం వనే ।
 ప్రతస్థతుర్దిశం గృహ్య ప్రతీచీం నృవరాత్మజౌ ॥ 74.1 ॥ (2 సార్లు)

తౌ శైలేష్వాచితానేకాన్ క్షౌద్రకల్పఫలాన్ ద్రుమాన్ ।
 వీక్షంతౌ జగ్ముతుర్ద్ఘ్నం సుగ్రీవం రామలక్ష్మణౌ ॥ 74.2 ॥

కృత్వా చ శైలప్యష్టే తు తౌ వాసం రామలక్ష్మణౌ ।
 పమ్పాయాః పశ్చిమం తీరం రాఘవావుపతస్థతుః ॥ 74.3 ॥

తౌ పుష్కరిణ్యాః పమ్పాయాః తీరమాసాద్య పశ్చిమామ్ ।
 అపశ్యతాం తతస్తత్ర శబర్యా రమ్యమాశ్రమమ్ ॥ 74.4 ॥

తౌ తమాశ్రమమాసాద్య ద్రుమైర్బహుభిరావృతమ్ ।
 సురమ్యమభివీక్షంతౌ శబరీమభ్యుపేయతుః ॥ 74.5 ॥

తౌ చ దృష్ట్వా తదా సిద్ధా సముత్థాయ కృతాఞ్జలిః ।
 రామస్య పాదౌ జగ్రాహ లక్ష్మణస్య చ ధీమతః ।

పాద్యమాచమనీయం చ సర్వం ప్రాదాద్యథావిధి ॥ 74.6 ॥

తామువాచ తతో రామః శ్రమణీం సంశితవ్రతామ్ ।
 కచ్చిత్తే నిర్జితా విఘ్నాః కచ్చిత్తే వర్ధతే తపః ॥ 74.7 ॥

కచ్చిత్తే నియతః క్రోధః ఆహారశ్చ తపోధనే ।

కచ్చిత్తే నియమాః ప్రాప్తాః కచ్చిత్తే మనసస్సుఖమ్ ॥ 74.8 ॥

కచ్చిత్తే గురుశుశ్రూషా సఫలా చారుభాషిణి ॥ 74.9 ॥

రామేణ తాపసీ పృష్టా సా సిద్ధా సిద్ధసమ్మతా ।

శశంస శబరీ వృద్ధా రామాయ ప్రత్యుపస్థితా ॥ 74.10 ॥

అద్య ప్రాప్తా తపఃసిద్ధిః తవ సన్దర్శనాన్మయా ।

అద్య మే సఫలం తప్తం గురవశ్చ సుపూజితాః ॥ 74.11 ॥

అద్య మే సఫలం జన్మ స్వర్గశ్చైవ భవిష్యతి ।

త్వయి దేవవరే రామ పూజితే పురుషర్షభ ॥ 74.12 ॥

చక్షుషా తవ సౌమ్యేన పూతాఽస్మి రఘునన్దన ।

గమిష్యామ్యక్షయాన్ లోకాన్ త్వత్ప్రసాదాదరిన్దమ ॥ 74.13 ॥

చిత్రకూటం త్వయి ప్రాప్తే విమానైరతులప్రభైః ।

ఇతస్తే దివమారూఢాః యానహం పర్యచారిషమ్ ॥ 74.14 ॥

తైశ్చాహముక్తా ధర్మజ్ఞైః మహాభాగైర్మహర్షిభిః ।

ఆగమిష్యతి తే రామః సుపుణ్యమిమమాశ్రమమ్ ॥ 74.15 ॥

స తే ప్రతిగ్రహీతవ్యః సౌమిత్రిసహితోఽతిథిః ।

తం చ దృష్ట్వా వరాన్ లోకాన్ అక్షయాన్స్త్యం గమిష్యసి ॥ 74.16 ॥

మయా తు వివిధం వన్యం సశ్చీతం పురుషర్షభ ।

తవార్థే పురుషవ్యాఘ్రు పమ్పాయాస్తీరసమ్భవమ్ ॥ 74.17 ॥

ఏవముక్తస్య ధర్మాత్మా శబర్యా శబరీమిదమ్ ।

రాఘవః ప్రాహ విజ్ఞానే తాం నిత్యమబహిష్కృతామ్ ॥ 74.18 ॥

దనోస్సకాశాత్తత్వేన ప్రభావం తే మహాత్మనః ।

శ్రుతం ప్రత్యక్షమిచ్ఛామి సంద్రష్టుం యది మన్యసే ॥ 74.19 ॥

ఏతత్తు వచనం శ్రుత్వా రామ వక్త్రాద్వినిఃస్పృతమ్ ।

శబరీ దర్శయామాస తావుభౌ తద్వనం మహత్ ॥ 74.20 ॥

పశ్య మేఘఘనప్రఖ్యం మృగపక్షిసమాకులమ్ ।
మతఙ్గవనమిత్యేవ విశ్రుతం రఘునన్దన ॥ 74.21 ॥

ఇహ తే భావితాత్మానః గురవో మే మహావనే ।
జుహవాఞ్చక్రిరే తీర్థం మన్తవన్మన్తపూజితమ్ ॥ 74.22 ॥

ఇయం ప్రత్యక్ష్మలీ వేదిః యత్ర తే మే సుసత్కృతాః ।
పుష్పోపహారం కుర్వన్తి శ్రమాదుద్వేపిభిః కరైః ॥ 74.23 ॥

తేషాం తపఃప్రభావేన పశ్యాద్యాపి రఘూద్వహా ।
ద్యోతయన్తి దిశస్సర్వాః శ్రియా వేద్యోఽతులప్రభాః ॥ 74.24 ॥

అశక్నువద్భిస్తైర్గన్తుమ్ ఉపవాసశ్రమాలసైః ।
చిన్తితేఽభ్యాగతాన్ పశ్య సహితాన్ సప్త సాగరాన్ ॥ 74.25 ॥

కృతాభిషేకైస్తైర్వృస్తాః వల్కలాః సాదపేష్విహా ।
అద్యాపి నావశుష్యన్తి ప్రదేశే రఘునన్దన ॥ 74.26 ॥

దేవకార్యాణి కుర్వద్భిః యానీమాని కృతాని వై ।
పుష్పైః కువలయైస్సార్థం మ్లానత్వం నోపయాన్తి వై ॥ 74.27 ॥

కృత్స్నం వనమిదం దృష్టం శ్రోతవ్యం చ శ్రుతం త్వయా ।
తదిచ్ఛామ్యభ్యనుజ్ఞాతా త్యక్తుమేతత్ కలేబరమ్ ॥ 74.28 ॥

తేషామిచ్ఛామ్యహం గన్తుం సమీపం భావితాత్మనామ్ ।
మునీనామాశ్రమో యేషామ్ అహం చ పరిచారిణీ ॥ 74.29 ॥

ధర్మిష్ఠం తు వచశ్రుత్వా రాఘవస్సహలక్ష్మణః ।
ప్రహర్షమతులం లేభే ఆశ్చర్యమితి తత్త్వతః ॥ 74.30 ॥

తామువాచ తతో రామః శ్రమణీం సంశితవ్రతామ్ ।
అర్చితోఽహం త్వయా భక్త్యా గచ్ఛ కామం యథా సుఖమ్ ॥ 74.31 ॥

ఇత్యుక్తా జటిలా వృద్ధా చీరకృష్ణాజినామ్బరా ।
తస్మిన్ముహూర్తే శబరీ దేహం జీర్ణం జిహాసతీ ॥ 74.32 ॥

అనుజ్ఞాతా తు రామేణ హుత్వాఽఽత్మానం హుతాశనే ।
జ్వలత్పావకసంకాశా స్వర్గమేవ జగామ సా ॥ 74.33 ॥

దివ్యాభరణసంయుక్తా దివ్యమాల్యానులేపనా ।
దివ్యామ్బరధరా తత్ర బభూవ ప్రియదర్శనా ।
విరాజయన్తి తం దేశం విద్యుత్సౌదామినీ యథా ॥ 74.34 ॥

యత్ర తే సుకృతాత్మానః విహరన్తి మహర్షయః ।
తత్పుణ్యం శబరీ స్థానం జగామాత్మసమాధినా ॥ 74.35 ॥ (2 సార్లు)
జటిలం చీరవసనం దండకారణ్యవాసినమ్ ।
మునివేషధరం ధ్యాయేత్ అరణ్యే కాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అరణ్యకాండే చతుస్సప్తతితమస్సర్గః



అథ శ్రీమద్రామాయణే ఆదికావ్యే అరణ్యకాండే పంచసప్తతితమస్సర్గః

జటిలం చీరవసనం దండకారణ్యవాసినమ్ ।
మునివేషధరం ధ్యాయేత్ అరణ్యే కాండ ఉత్తమే ॥

దివం తు తస్యాం యాతాయాం శబర్యాం స్వేన తేజసా ।
లక్ష్మణేన సహ భ్రాత్రా చిన్తయామాస రాఘవః ॥ 75.1 ॥ (2 సార్లు)

స చిన్తయిత్వా ధర్మాత్మా ప్రభావం తం మహాత్మనామ్ ।
హితకారిణమేకాగ్రం లక్ష్మణం రాఘవోఽబ్రవీత్ ॥ 75.2 ॥

దృష్టోఽయమాశ్రమస్సౌమ్య బహ్వశ్చర్యః కృతాత్మనామ్ ।
విశ్వస్తమృగశార్దూలః నానావిహగసేవితః ॥ 75.3 ॥

సప్తానాం చ సముద్రాణామ్ ఏషు తీర్థేషు లక్ష్మణ ।
ఉపస్పృష్టం చ విధివత్ పితరశ్చాపి తర్పితాః ॥ 75.4 ॥

ప్రనష్టమశుభం తత్తత్ కళ్యాణం సముపస్థితమ్ ।
తేన తత్త్యేన హృష్టం మే మనో లక్ష్మణ సమృతి ॥ 75.5 ॥

హృదయే హి నరవ్యాఘ్రు శుభమావిర్భవిష్యతి ॥ 75.6 ॥

తదాగచ్ఛ గమిష్యావః పమ్పాం తాం ప్రియదర్శనామ్ ।
ఋశ్యమూకో గిరిర్యత్ర నాతిదూరే ప్రకాశతే ॥ 75.7 ॥

యస్మిన్ వసతి ధర్మాత్మా సుగ్రీవోఽంశుమతస్సుతః ।
నిత్యం వాలిభయాత్ తస్తః చతుర్భిస్సహ వానరైః ॥ 75.8 ॥

అభిత్వరే చ తం ద్రష్టుం సుగ్రీవం వానరర్షభమ్ ।
తదధీనం హి మే సౌమ్య సీతాయాః పరిమార్గణమ్ ॥ 75.9 ॥

ఏవం బ్రువాణం తం ధీరం రామం సౌమిత్రిరబ్రవీత్ ।
గచ్ఛావస్త్యరితం తత్ర మమాపి త్వరతే మనః ॥ 75.10 ॥

ఆశ్రమాత్తు తతస్తస్మాత్ నిష్క్రమ్య స విశాంపతిః ।
ఆజగామ తతః పమ్పాం లక్ష్మణేన సహాభిభూః ॥ 75.11 ॥

స దదర్శ తతః పుణ్యామ్ ఉదారజనసేవితామ్ ।
నానాద్రుమలతాకీర్ణాం పమ్పాం పానీయవాహినీమ్ ॥ 75.12 ॥

పద్మైస్సౌగంధికైస్తామ్రాం శుక్లాం కుముదమణ్డలైః ।
నీలాం కువలయోద్భూతైః బహువర్ణాం కుఠామివ ॥ 75.13 ॥

స తామాసాద్య వై రామః దూరాదుదకవాహినీమ్ ।
మతఙ్గసరసం నామ హ్రాదం సమవగాహత ॥ 75.14 ॥

అరవిన్దోత్పలవతీం పద్మసౌగంధికాయుతామ్ ।
పుష్పితామ్రవణోపేతాం బర్హిణోద్ఘ్ననాదితామ్ ॥ 75.15 ॥

తిలకైర్బిజపూరైశ్చ ధవైశ్చుక్లద్రుమైస్తథా ।
పుష్పితైః కరవీరైశ్చ పున్నాగైశ్చ సుపుష్పితైః ॥ 75.16 ॥

మాలతీకున్దగుల్మైశ్చ భాఙ్గీరైర్నిచులైస్తథా ।
అశోకైస్సప్తపర్ణైశ్చ కేతకైరతిముక్తకైః ॥ 75.17 ॥

అన్వైశ్చ వివిధైర్వృక్షైః ప్రమదామివ భూషితామ్ ।
సమీక్షమాణౌ పుష్పాఢ్యం సర్వతో విపులద్రుమమ్ ॥ 75.18 ॥

కోయష్టికైశ్చార్జునకైః శతపత్రైశ్చ కీరకైః ।

ఏతైశ్చాన్వైశ్చ విహగైః నాదితం తు వనం మహత్ ॥ 75.19 ॥

తతో జగ్ముతురవ్యగ్రౌ రాఘవౌ సుసమాహితౌ ।

తద్వనం చైవ సరసః పశ్యంతౌ శకునైర్యుతమ్ ॥ 75.20 ॥

స దదర్శ తతః పమ్పాం శీతవారినిధిం శుభామ్ ।

ప్రహృష్టనానాశకునాం పాదపైరుపశోభితామ్ ।

తిలకాశోకపున్నాగవకులోద్దాలకాశినీమ్ ॥ 75.21 ॥

స రామో వివిధాన్ వృక్షాన్ సరాంసి వివిధాని చ ।

పశ్యన్ కామాభిసంతప్తః జగామ పరమం హ్రదమ్ ॥ 75.22 ॥

పుష్పితోపవనోపేతాం సాలచమ్పకశోభితామ్ ।

షట్పదౌఘసమావిష్టాం శ్రీమతీమతులప్రభామ్ ॥ 75.23 ॥

స్ఫటికోపమతోయాధ్యాం శ్లక్షణాలుక సంతతామ్ ।

స తాం దృష్ట్వా పునః పమ్పాం పద్మసౌగంధికైర్యుతామ్ ।

ఇత్యువాచ తదా వాక్యం లక్ష్మణం సత్యవిక్రమః ॥ 75.24 ॥

అస్యాస్తీరే తు పూర్వోక్తః పర్వతో ధాతుమణ్డితః ।

ఋశ్యమూక ఇతి ఖ్యాతః పుణ్యః పుష్పితపాదపః ॥ 75.25 ॥

హరేర్పక్షరజో నామ్నః పుత్రస్తస్య మహాత్మనః ।

అధ్యాస్తే తం మహావీర్యః సుగ్రీవ ఇతి విశ్రుతః ॥ 75.26 ॥

సుగ్రీవమభిగచ్ఛ త్వం వానరేంద్రం నరర్షభ ।

ఇత్యువాచ పునర్వాక్యం లక్ష్మణం సత్యవిక్రమమ్ ॥ 75.27 ॥

రాజ్యభ్రష్టేన దీనేన తస్యామాసక్తచేతసా ।

కథం మయా వినా శక్యం సీతాం లక్ష్మణ జీవితమ్ ॥ 75.28 ॥

ఇత్యేవముక్త్యా మదనాభిపీడితః, స లక్ష్మణం వాక్యమనన్యచేతసమ్ ।

వివేశ పమ్పాం నలినీం మనోహరాం, రఘూత్తమశ్శోకవిషాదయన్త్రితః ॥

॥ 75.29 ॥

తతో మహద్వర్త్య సుదూరసజ్క్రమః, క్రమేణ గత్వా ప్రతికూలధన్వనమ్ ।
దదర్శ పంపాం శుభదర్శకాననామ్, అనేకనానావిధపక్షిజాలకామ్ ॥ 75.30 ॥

(2 సార్లు)

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అరణ్యకాండే పంచసప్తతితమస్సర్గః



శ్రీరామస్తుతిః

ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః

ఇదం పవిత్రం పాపఘ్నం పుణ్యం వేదైశ్చ సమ్మితం ।

యః పఠేత్ రామచరితం సర్వపాపైః ప్రముచ్యతే ॥

శ్రీరామచంద్రపరబ్రహ్మణే నమః



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

